

## **Kunning um verkætlanir játtaðar av Fiskivinnuroyndum 2018**

### **Alment:**

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

Nýtt 4-ára programm varð gjørt fyri 2017-20 har serligur dentur aftur varð lagdur á somu 3 høvuðsøkini sum frammanundan. Men ymisk nýggj undirpunktir eru komin afturat í 2017<sup>2</sup>, sum meira áherðsla varð lögð á. Programmið 2017-20 við øllum undirpunktum sæst á síðu 10 í hesari kunningini. Broytingarnar, sum vórðu gjørdar í 2017, eru vístar gulum á s. 10. Høvuðsøkini eru hesi:

#### **1. Royndarveiða og virðisøking av fiski og fiskavørum**

Hetta kunnu vera praktiskar royndir ella vísindarligar kanningar

#### **2. Burðardyggur fiskiskapur**

Hetta kunnu vera praktiskar royndir ella vísindarligar

#### **3. Búskaparlig og samfelagslig menning av fiskivinnuni og førleikamenning í øllum liðum**

Hetta kunnu vera fyrisitingarligar, fíggarligar, hagfrøðiligar, samfelagsligar ella búskaparligar kanningar ella greiningar, sum leggja afturat vitan um fiskivinnuna, og harvið menna grundarlagið undir vinnuligum og politiskum avgerðum.

### **Játtanir fyri 2018:**

Fiskimálaráðið hevur gjørt av at játta pening til 19 nýggjar verkætlanir av játtanini til Fiskivinnuroyndir 2018.

Harumframt er framhaldandi játtan latin 7 verkætlanum. Tvær av hesum verkætlanunum byrjaðu í 2016 og 5 byrjaðu í 2017, sí fylgiskjal 1.

**Tilsamans fáa sostatt 26 verkætlanir játtaðan stuðul í 2018-20. Tilsamans fáa hesar játtaðar 11,00 mió. kr. harav 7,44 mió. kr. eru fyri 2018, 2,78 mió. kr. fyri 2019 og 0,78 mió. kr. fyri 2020<sup>3</sup>.**

34 nýggjar og 7 framhaldandi verkætlanir ella tilsamans 41 verkætlanir søktu upprunaliga um 25,4 mió. kr., harav 16,2 mió. kr. fyri 2018. Samlaða játtanin til Fiskivinnuroyndir er


---

<sup>1</sup> Í tíðarskeiðinum frá 1. sept. 2013 til 3. sept. 2015 var samskiparin lagdur inn undir Aðalskrivstovuna v/ Rógva Reinert, aðalstjóra. Síðani er samskiparin aftur (eins og fyrr) lagdur inn undir Fiskivinnustovuna v/Andras Kristiansen, deildarstjóra.

<sup>2</sup> Afturat/nýggj komu: Aftur í ár varð serligur dentur lagdur á at fáa verkætlanir innan ásettu og víðkaðu 3 høvuðsøkini (m.a. førleikamenning í øllum liðum, virðisvøkstur av fiskavørum, at fáa alt tilfeingið til lands, gagnnýtt og virðisøkt, at menna ymiskar góðskubólkar fyri ráfisk og góðskuváttanir, at menna burðardyggan fiskiskap (umsitingarætlanir v.m.), at marknaðaratgongd og marknaðarføring kunnu betrast, at størri virðisøking verður skapt í Føroyum í øllum liðum í vinnuni, og at føroyskir førleikar verða mentir í tøkni, veiði, framleiðslu, veitingum, tænastum og sølu v.m.).

<sup>3</sup> Restina av játtanini 143.522 kr. svarandi til 1,89% av 7,58 mió. kr. (7,2+0,38) er avsett til ymiskar útreiðslur hjá FVR (Framløgudagurin, lýsingar, fundarpening v.m.)

lækkað við 1,4 mió. til 7, 2 mió. kr. fyri 2018. Afturat hesum er yvirført frá 2017 til 2018 0,38 mió. frá tveimum verkætlanum, sum ikki komu veruliga í gongd ella steðgaði upp. Í 2017 varð játtanin aftur hækkað við 5,1 mió. kr. til 8,6 mió kr. og 2 ár frammanundan varð játtanin komin heilt niður á 2,208 mió, men varð so seinni í 2016 hækkað við 1,3 mió. kr. til 3,508 mió. kr. Hetta skal síggjast í lutfalli til, at hon bara minkaði ár fyri ár til hon í 2015 varð minkað við heilum 1,6 mió. kr. niður á 2,208 mió. kr., sum er tað lægsta hon hevur verið.



Í ár komu 34 nýggjar umsóknir móti 30 nýggjum umsóknum í 2017 (11 í 2016, 9 í 2015, 17 í 2014, 27 í 2013 og 32 í 2012). Talið av umsóknum er hækkað eitt vet annað árið á rað eftir, at talið var fallið støðugt seinastu árin. Hetta hevur óivað samanhag við stóru økingina í játtanini tvey tey seinastu árin. Játtanin varð økt við 1,3 mió. í 2017, 5,1 mió. í 2017 og so lækkað við 1,4 mió í 2018, men er enn á einum væl hægri støði enn fyrr.

Árið fyri fyrrárið 2015 var játtanin komin niður á 2,208 mió. kr. eftir lækkingum í nógv ár og støðan var vorðin hættislig. Ein kann tí frøst yvir at politiska skipanin hevur uppræðfest Fiskivinnuroyndir, fiskivinnugransking, -menning og -nýskapan.

**Ein lítil partur av játtanini hesa ferð 143.522 kr. (1,89%) er avsett til ymiskar útreiðslur hjá FVR (10. Framløgudagurin verður 12/2-18, lýsingar, fundarpening v.m.).**

Hóast nógvur umsóknir í ár 2018, so hava 26 av 41 fingið tilsøgn um stuðul. Hetta merkir, at gott 63% ella nærum 2/3 av umsóknunum, sum søktu, fáa tilsøgn um stuðul. Í fjør 2017 var úrslitið, at 23 av 37 umsóknum fingu játtaðan stuðul svarandi til 62% av umsóknunum. Í 2016 vóru fáar umsóknir, so nærum allar umsóknirnar ella góð 90% (14/15) fingu játtað stuðul. Í 2015 og 2014, tá upphæddirnar at søkja vóru í lægra lagi, fingu umleið ¾ av umsóknunum tilsøgn um stuðul. Árin frammanundan hevur tað verið millum helvt og tríggir fjórðingar av umsøkjarunum, sum hava fingið stuðul.

Tað er vert at leggja til merkis, at aftur í ár er fíggarstyrkurin, sum verkætlanir fáa frá FVR, væl undir helvtina av samlaða kostnaðinum (25,2%)<sup>4</sup>. Vanliga siga vit, at tá talan er um størri

<sup>4</sup> Í 2017 (27,9%), í 2016 (23,7%), 2015 (19,4%), 2014 (32,2%), í 2013(31,8%), 2012 (fyrra 28,9% og seinna 38,2%), 2011 (40,4%), í 2010 41%, í 2009 34% og í 2008 góð 42%, sum var væl minni enn í 2007, tá søkt var um 2/3 frá FVR!

eginfígging, er reiði peningurin ikki tann stóri, men heldur er talan um sum oftast “kapitaliseringar” av eginavriki, virðismettum eginavriki ella mettum virði, sum verður latið til verkætlanina. Hetta er ikki galdandi fyri allar verkætlanirnar longur. Í ár eru aftur nakrar “dýrar” verkætlanir, sum fáa stuðul millum 0,4-1,25 mió. kr., sum allar leggja nakað meira av kontantari fígging í verkætlanirnar, enn søkt varð um.

Mælt verður framhaldandi til, sum fyrr, at verkætlanarumsitarar og -leiðarar leggja seg meira eftir at leggja størri dent á at gera góða dokumentatióin av eginavriki og mettum virðum í verkætlanunum (striltið gongur kortini við hesum). Ætlanin er at gera eina vegleiðing um eginfígging, kontakt fígging og mett eginavrik. Onkur fígging kemur eisini uttanífrá, sjálvt um hesar aloftast ikki eru serliga stórar.

Umsóknirnar hava verið viðgjørðar eftir sama leisti sum undanfarin ár, og eru mannagongdirnar fyri viðgerðini lýstar á heimasíðuni [www.fvg.fo](http://www.fvg.fo).

Seinnu árin hevur dentur verið lagdur á at fáa vinnufyrirøkur at luttaka meira í verkætlanum, og er hetta eydnast rímliga væl. Aftur í ár varð serligur dentur lagdur á at fáa verkætlanir innan ásettu og víðkaðu 3 høvuðsøkini (m.a. førleikamenning í øllum liðum, virðisvøkstur av fiskavørum, at fáa alt tilfeingið til lands, gagnnýtt og virðisøkt, at menna ymiskar góðskubólkar fyri ráfisk og góðskuváttanir, at menna burðardyggan fiskiskap (umsitingarætlanir v.m.), at marknaðaratgongd og marknaðarføring kunnu betrast, at størri virðisøking verður skapt í Føroyum í øllum liðum í vinnuni, og at føroyskir førleikar verða mentir í tøkni, veiði, framleiðslu, veitingum, tænaðum og sølu v.m.). Ansað hevur verið eftir ikki at veita kappingaravlagandi stuðul. Stýrisslimir hava, tá teir hava mett seg gegnigir, ikki luttikið í viðgerðini av umsókn/umsóknum.

**Vinnan fær 63,8<sup>5</sup> % av stuðlinum (!), sum er nakað lægri enn bæði í fjør (71,3%) og fyrrárið (76%), men hægri enn bæði í 2015 (58%) og 2014 (62%).** Her má ein minnst til, at játtanin hækkaði fyrst við 1, 3 mió. kr. í 2016 seint á árinum (til 3,508 mió. kr.), og í 2017 hækkaði játtanin við heili 5,1 mió. kr, upp í 8,6 mió. kr fyri síðani at lækka við 1,4 mió. niður í 7,2 mió. kr. fyri 2018.

Í ár hava vinnufyrirøkur sum sagt fingið 63,8 % av útlutaðu upphæddini (móti 71,3% í 2017, 76% í 2016, 58% í 2015, 62 % í 2014, 58% í 2013 og 60% í 2012).

Havstovan hevur fingið 21,6%, sum er nakað hægri enn í fjør (19,1%), sum er væl hægri enn í 2016(12,1%), men Havstovan hevur ofta ligið nakað hægri (28% í 2015, 28 % í 2014, 32% í 2013 og 26% í 2012).

Aðrir almennir granskingarstovnar enn Havstovan (Hagstova Føroya, UVMR - Uttanríkis- og Vinnuáráðið, Umhvørvisstovan, Deildin fyri Arbeiðs- og Almannaheilsu) hava fingið 13,9<sup>6</sup> % (móti 8,7% í 2017, 12% í 2016, 14% í 2015, 10% í 2014, 10% í 2013 og 14% í 2012). Talan er um ávikavist forkanning í samband við savnan av góðskutryggum fiskivinnuhagtølum (3,4%), ein kunningarportal um føroyska fiskivinnu á enskum (3,6% - líknandi tí sum var á [www.fishin.fo](http://www.fishin.fo)), ein framhaldandi PhD-Verkætlan um møði hjá fiskimonnum 4,1% og eina verkætlan hjá Umhvørvisstovuni, um stovnsetan av PCB- og dioxin-kanningum (3,6%).

Ein PhD verkætlan verður stuðlað á øðrum ári í 2018 og ein Vinnugranskaraverkætlan er komin afturat í ár (2018-20). Eingin PostDoc-verkætlan verður stuðlað í ár.


Í grafiska yvirlitinum fyríkoma Granskingarkjarnurnar enn, men hesar vórðu niðurlagdar í september 2010<sup>7</sup>. Hetta uppbytið av játtaðum stuðli hevur verið nýtt síðani 2004, og er tí

<sup>5</sup> 61,4% + ein vinnugranskara 2,4 % tilsamans 63,8%


<sup>6</sup> Í 13,9% er íroknað PhD-granskarin 4,1%

<sup>7</sup> Tær báðar nýggju Granskingarkjarnurnar: Kjarnan fyri Veiði- og Reiðskapstøkni (við denti á at minka oljunýtsluna (orkusparing)) og Kjarnan fyri Framleiðslutøkni (við denti á framleiðslu og gagnnýtslu av allari hjávøru (biotøkni)) vórðu niðurlagdar í september 2010 í samband við, at játtanin til Granskingarætlanir á fíggarlógini fyri 2011 fór at fella burtur. Frammanundan teimum 2 nýggju Granskingarkjarnunum vóru 3 Granskingarkjarnur (ein var eisini fyri veiðitøkni).

hildið á fram við hesum býtinum. Hetta uppbytið sæst aftur í myndunum eins og í stabba-myndunum á komandi síðunum. Hesaferð, eins og frammanundan, hava vit býtt stuðulin til almennar verkætlanir upp í tvey – stuðul til verkætlanir á Havstovuni og stuðul til verkætlanir á øðrum stovnum enn Havstovuni<sup>8</sup>:



Ofta verður spurt, um hvat Havstovan fær frá Fiskivinnuroyndum (undir Fiskimálaráðnum), og um vinnan ikki fær í minna lagi? Niðanfyri sæst, hvussu játtanarbýtið hevur verið í meðal fyri øll árin 2004-18:



Sum tað sæst hevur vinnan í meðal fingið yvir helvtina 55% øll árin og í 2018 fær vinnan 63,8% av játtanini.


<sup>8</sup> Stuðul hevur verið latin til Havstovuna á hvørjum ári (2004-18) og Fróðskaparsetur Føroya/NVD (2007-08 + 11-12 (og 2014)) og fyri 2012-16 eisini HFS. Fiskimálaráðið er eisini við í hesum bólki fyri 2015 (Verkætlanin: Virðisvøkstur í Fiskivinnuni). Í 2016-18 eru eisini Deildin fyri Arbeiðs- og Almannaheilsu (PhD) og Umhvørvisstovan 2016-17 við í yvirlitinum). Í 2018 er Hagstova Føroya og UVMR komin við. Stýrið fyri FVR fekk gjørt eina verkætlan í 2016, sum lýsti støðuna á ísfiski í Føroyum.

## FVR: Samlað játtan og meðal játtanarbýtið árinum 2004-18

Býtið 2014-18 kr.	Samlað játtað 2004-18	Einfalt meðal pr. ár	í procent
Vinnufyrirtekur	40.098.547	2.673.236	54,8%
PhD/V.gr./lesandi	7.297.259	486.484	10,0%
Granskingarkjarnurnar	3.544.750	236.317	4,8%
Havstovan	18.868.057	1.257.870	25,8%
Aðrir alm. stovnar	3.293.696	219.580	4,5%
Tilsamans	73.106.343	4.873.756	100,0%


Sum tað sæst av omanfyrirstandandi, hevur vinnan fingið í meðal góða helvt – 54,8 % - av stuðlinum øll árinum 2004-18. Vinnan fekk í fjør 71,3% og 76% fyrrárið, sum er tað hægsta nakrantíð. Í ár fær vinnan 63,8% (íroknað Vinnugranskara), sum er væl hægri enn meðal 54,8 %. Havstovan hevur øll árinum fingið í meðal fjórðingin – 25,8 %. Aðrir almennir stovnar enn Havstovan hava fingið í meðal 3,5 %. PhD-lesandi, Vinnugraskarar og lesandi hava fingið í meðal 10% og Granskingarkjarnurnar (ongin játtan síðani 2011) hava í einfaldum meðal fingið 4,8%.

Árligu játtanirnar í prosentum og tølum eru (sí niðanfyrri og næsta síðu):



Aðrir almennir stovnar á talvuni merkir aðrir almennir stovnar enn Havstovan (NVD/Setrið/HFS/FISK/Deildin fyri Arbeiðs- og Almannaheilsu/Umhvørvisstovan/Hagstovan/UVMR)

Býtið í procentum	2004	2005	2006	2007	2008	2009	2010	2011	2012	2013	2014	2015	2016	2017	2018
Vinnufyrirtekur	41	48	44	39	40	63	45	54	60	58	62	57,5	75,9	71,3	61,4
PhD og V.gr.	0	8	16	23	25	12	25	8	9	0	1	0,0	6,8	3,5	6,6
Granskingarkjarnurnar	10	9	13	3	9	22	5	0	0	0	0	0,0	0,0	0,0	0,0
Havstovan	49	35	28	30	21	3	25	36	26	32	28	28,3	12,1	19,1	22,0
Aðrir alm. stovnar	0	0	0	5	5	0	0	2	5	10	9	14,1	5,2	6,1	10,1
Tilsamans	100	100	101	100	100	100	100	100	100	100	100	100	101	100,0	100,0



Aðrir almennir stovnar á talvuni merkir aðrir almennir stovnar enn Havstovan (NVD/Setrið/HFS/FISK/Deildin fyri Arbeiðs- og Almannaheilsu/Umhvørvisstovan/Hagstovan/UVMR)

### Játtanarbýtið øll árin 2004-17

Býtið 1.000 kr.	2004	2005	2006	2007	2008	2009	2010	2011	2012	2013	2014	2015	2016	2017	2018
Vinnufyrirtekur	2.045	2.425	2.185	1.975	1.975	3.163	2.272	2.721	2.558	2.454	2.300	1.222	2.190	6.053	4.563
PhD og V.gr.	-	378	800	1.139	1.242	581	1.243	524	381	-	31	-	195	295	488
Granskingarkjarnurnar	481	450	641	150	460	1.118	245	-	-	-	-	-	-	-	-
Havstovan	2.454	1.772	1.377	1.480	1.064	140	1.241	1.659	1.096	1.356	1.021	601	350	1.621	1.635
Aðrir alm. stovnar	-	-	-	258	258	-	-	100	200	411	350	300	150	518	749
Tilsamans	4.980	5.025	5.003	5.002	4.999	5.001	5.001	5.004	4.235	4.221	3.703	2.123	2.887	8.487	7.437

Í 2013-17 var eingin vinnugranskaraverkætlan<sup>9</sup> stuðlað, men í 2018-20 verður ein 3-ára vinnugranskaraverkætlan<sup>10</sup> aftur stuðlað. Mett verður, at fleiri vinnugranskaraverkætlanir vera komandi árin. Annars hevur eingin vinnugranskari verið síðani 2012<sup>11</sup>.

Vinnugranskaraskipanin hjá Fiskivinnuroyndum gevur virkjum møguleika at seta ein vinnugranskara á virkinum í upp til 3 ár og fáa hann fíggaðan við 50% upp til 300 kkr. um árið. Kravið er, at granskingarevni<sup>12</sup> skulu hava støði í menningarætlanum hjá fyrirtøkuni, og at verkætlanin skal vera í samsvari við Programmið fyri Fiskivinnuroyndir.

Yvirlitið yvir samlaðu játtanina frá FVR 2018 og komandi árin (2019/20) er víst á næstu síðu:

<sup>9</sup> Serlig føroysk skipan sí [www.fvg.fo](http://www.fvg.fo) (danska Erhvervs-PhD skipanin hevur higartil ikki verið galdandi fyri Føroyar, men VMR (v/Jóhan Dahl, landsstýrismanni) gjørdi fyri nøkrum árum síðani avtalu við danskar myndugleikar í 2014 um at fáa skipanina eisini at virka fyri Føroyar frameftir). Møguleiki er fyri at knýta eina vinnuverkætlan saman við einari vanligari PhD-verkætlan (tá vinnuvirkið gongur við til tað). Ymisku PhD-skipanirnar er øki hjá Mentamálaráðnum [www.mmr.fo](http://www.mmr.fo).

<sup>10</sup> Góðskuoptimering av botnfiski í veiðu og framleiðsluliðinum

<sup>11</sup> PBP - Fra peptoner til Bioaktive Peptider – vinnugranskari (Atlantic Biotechnology). 1/5-09-30/4-12.

<sup>12</sup> (sí <http://www.fvg.fo/Default.aspx?ID=14>) .

<b>Samandráttur (kk.):</b>	<b>2018-20</b>	<b>2018</b>	<b>2019</b>	<b>2020</b>
<b>19 nýggjar verkætlanir hava fingið játtað (eftir tillaging/flyting/skerjing):</b>	<b>8.721</b>	<b>5.588</b>	<b>2.353</b>	<b>780</b>
Men hesar 19 søktu upprunaliga um	13.495	7.750	4.790	955
<b>7 framhaldandi verkætlanir hava fingið játtað (ongin broyting):</b>	<b>2.275</b>	<b>1.847</b>	<b>428</b>	<b>0</b>
Og hesar 7 søktu upprunaliga um:	2.557	2.129	428	0
<b>Hesar 26 (19+7) verkætlanir fáa tilsamans játtað:</b>	<b>10.996</b>	<b>7.435</b>	<b>2.781</b>	<b>780</b>
15 nýggjar verkætlanir hava ikki fingið játtað stuðul:	9.330	6.304	2.727	300
Allar 41(19+7+15) verkætlanirnar bóðu upprunaliga fyri 2018-20(21) um:	25.383	16.183	7.945	1.255

Restina av játtanini 143.522 kr. svarandi til 1,89% av 7,58 mió. kr. (7,2+0,38) er avsett til ymiskar útreiðslur hjá FVR (Framløgudagurin, lýsingar, fundarpening v.m.)

Viðfest hesum skjali er:

- Fylgiskjal 1, sum vísir heiti og upphæddir, sum ymisku játtanirnar hava fingið fyri 2018
- Programmið 2017-2020 (bæði stutta og langa) - broytingar eru vístar við gulum og reyðum
- Lýsingin eftir umsóknum 2018
- Blaðlýsingin eftir umsóknum 2018

## Fylgiskjal 1: Verkætlanir játtaðar 12. jan. 2018

Id.	Navn (stytt/langt)	Játtað 2018		
<b>Nýggjar verkætlanir (19):</b>				<b>5.587.856</b>
17/00570	Góðskuoptimering av botnfiski í veiðu og framleiðsluliðinum -GOV (vinnugranskari)	VØF-Vgr	Vgr/V	180.000
17/00571	Marknaðarkanningar og marknaðarføring av norðhavs-, fjarðasil og brislingi saman við Sp/f Tavuni, Leirvík	VØF/ BSMF	V	200.000
17/00580	Marknaðarkanningar fyri turrar vørur úr havinum til Human Consumption og Pet Food	VØF/ BSMF	V	200.000
17/00585	Tekniskar kanningar av nýggjum skipsróðri - SwiftTurnRudder	BSMF	V	100.000
17/00589	Turking av fiski og øðrum sjógæti við frystiturking	VØF	V	150.000
17/00593	Virðisøking av upsa. (Paneraðar og vacuumpakkaðar upsavørur)	VØF	V	1.250.000
17/00595	Makrelfiskiskapur við dorg - Hágóðsku makrelfiskiskapur	BF/VØF	V	150.000
17/00598	Meira rávøra í land úr Barentshavinum (eitt slag av framhald frá 2017).	VØF	V	600.000
17/00601	Seafood from the Faroe Islands - ein almennur/privatur fiskivinnuportalur.	NSMF	A	265.000
17/00604	Blóð vekk í verki	VØF	V	200.000
17/00606	Útróðrarbáturin "Kallanes" á makrelveiðu.	VØF	V	150.000
17/00609	Fiskiveiðidatavøruhús (forverkætlan) - DWFISK	BSMF	A	255.000
17/00611	Royking av fiskaúrdráttum til útlendskan marknað.	VØF	V	350.000
17/00644	Kanning av froyyska taskukrabbastovninum ( <i>Cancer pagurus</i> )	(RV)/BF	V	227.856
17/00576	Menning og virðisvøktur av frystum makrelúrdráttum til Europa og Fjareystur - MVM	VØF	V	300.000
17/00608	At bjóða froyyskar fiskavørur til danska marknaðin, har dygdin er í heimsklassa. Hágóðsku fiskavørur til kræsnar kundar - Virðisøking og hágóðsku fiskavørur	VØF	V	400.000
17/00572	Útbreiðsla, lívfrøði og fiskiskapur eftir stinglaksi undir Føroyum	BF	H	200.000
17/00583	Kortlegging av brislingi á Skálafjørðinum - útbreiðsla og grundleggjandi lívfrøði gjøgnum árið - Brislingur á Landgrunninum (Bál)	BF	H	250.000
17/00594	Videokanning av havbotninum kring Føroyar	BF	H	160.000



<b>Framhaldandi verkætlanir (7)</b>				<b>1.847.317</b>
<b>16/00623</b>	Fiskiskapur eftir reyðæti	<b>RVF/BF</b>	H	<b>68.750</b>
<b>16/00632</b>	Bleytur makrelur og Kudoa-infeksión	<b>RVF/BF</b>	H	<b>342.568</b>
<b>16/00642</b>	Ein lovandi háttur at meta atlants-toskastovnin á Føroya Banka við at nýta umhvørvis DNA	<b>BF</b>	H	<b>464.013</b>
<b>16/00645</b>	Kanning av kinesiska marknaðinum við serligum atliti til pelagiskan fisk	<b>BSMF</b>	V	<b>284.903</b>
<b>16/00650</b>	Stovnsetan av PCB- og dioxin-kanningum við tandem massaspekrometriskum mannagongdum í Føroyum	<b>BSMF</b>	A	<b>229.083</b>
<b>16/00025</b>	Útbreiðsla, lívfrøði og fiskiskapur av blálongu undir Føroyum	<b>BF</b>	<b>HA</b>	<b>150.000</b>
<b>16/00031</b>	Fatigue Among Faroese Fishermen (PhD)	<b>BSMF (PhD)</b>	PhD,A	<b>308.000</b>
	<b>26 Verkætlanir tilsamans (19+7):</b>			<b>7.435.173</b>

Til ymiskt (Framløgudagurin, lýsingar, fundarpening v.m.) er avsett 143.522 kr. svarandi til 1,89% av tøkku upphæddini í 2018 7,58 mió. kr. (7,2+0,38).

#### Styttingar:

- BF: Burðardyggur fiskiskapur
- RV/VØF ella RVF: Royndarveiða og virðisøking av fiski
- BSMF: Búskaparlig og samfelagslig menning av fiskivinnuni
- Vgr: Vinnugranskaraverkætlan
- PhD: PhD-verkætlanir.
- pD: Post Doc-verkætlan (er her íroknað almennar verkætlanir)
- V: Vinnuverkætlanir,
- H: Havstovan
- A: Almenn verkætlan, sum ikki er Havstovan

**Stutta:**

**Stevna**

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

**Raðfest øki**

**Royndarveiða og virðisøking av fiski og fiskavørum**

**Burðardyggur fiskiskapur**

**Búskaparlig og samfelagslig menning av fiskivinnuni og førleikamenning í øllum liðum**

**Longra:**

**Stevna**

Stevnan fyri fiskivinnuroyndir er at fremja royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum.

**Raðfest øki**

**Royndarveiða og virðisøking av fiski og fiskavørum**

Hetta kunnu vera praktiskar royndir ella vísindarligar kanningar, t.d.:

1. royndarveiða eftir fiskasløgum, sum ikki verða gagnnýtt
2. at fáa størri part av tilfeinginum til matna og finna marknaðir
3. at alt tilfeingið verður fingið til lands, verður gagnnýtt og virðisøkt
4. at menna tøkni og mannagongdir, ið betra um góðskuna á fiski og fiskavørum
5. at menna ymiskar góðskubólkar fyri ráfisk og góðskuváttanir
6. at lýsa og loysa praktiskar trupulleikar at fáa alla veiðu til høldar
7. fáa fram og nýta eginleikar sum havtilfeingið hevur á fólkaheilsuna

**Burðardyggur fiskiskapur**

Hetta kunnu vera praktiskar royndir ella vísindarligar kanningar, t.d.:

- at menna tøkni, ið fer varliga við umhvørvinum og minskar um orkunýtsluna
- at menna vitanina um fiskalívfrøði og vistfrøði
- at menna burðardyggan fiskiskap (umsitingarætlanir v.m.)

**Búskaparlig og samfelagslig menning av fiskivinnuni og førleikamenning í øllum liðum**

Hetta kunnu vera fyrisingarligar, fíggjarligar, hagfrøðiligar, samfelagsligar ella búskaparligar kanningar ella greiningar, sum leggja afturat vitan um fiskivinnuna, og harvið menna grundarlagið undir vinnuligum og politiskum avgerðum, t.d.:

- tilfeingisbúskapur og fyrising
- skipan av framtíðar fiskiskapi og flota undir Føroyum (íroknað ávirkan á onnur lið)
- marknaðarføringsátøk<sup>13</sup>, ið kunnu stimbra áhugan fyri føroyskum fiski, herundir á nýggjum marknaðum.
- at marknaðaratgongd og marknaðarføring kunnu betrast
- at størri virðisøking verður skapt í Føroyum í øllum liðum í vinnuni
- at føroyskir førleikar verða mentir í tøkni, veiði, framleiðslu, veitingum, tænaðum og sølu

---

<sup>13</sup>Tó ikki solumessur

## Fiskivinnuroyndir 2018

### Lýsing eftir umsóknum

Fiskivinnuroyndir er játtan hjá Fiskimálaráðnum, sum stuðlar royndir og kanningar – bæði praktiskar, vinnuligar og vísindaligar, ið menna og økja um framleidni í føroyskari fiskivinnu við atliti at lívfrøðiligari, búskaparligari og samfelagsligari burðardyggari gagnnýtslu av havtilfanginum

Verkætlanir, sum stuðul kann søkjast til, eru skipaðar í trý høvuðsøki:

- Burðardyggur fiskiskapur
- Royndarveiða og virðisøking av fiski
- Búskaparlig og samfelagslig menning av fiskivinnuni og førleikamenning í øllum liðum

Serligur dentur verður lagdur á, at:

- vinnan tekur lut í verkætlanini
- eginfígging, onnur fígging og samfígging er skjalfest
- samstarv er við samstarvsfelagar í Føroyum (almennar og/ella privatar) og/ella uttanlands.
- at verkætlanin er skipað við einum stýrisbólki at fylgja við gongdini

Fyrirøkur, almennir stovnar og einstaklingar kunnu søkja um stuðul úr Fiskivinnuroyndum.

Fiskivinnuroyndir kann í hesum umfari útluta 7,2 mió. kr. komandi ár til nýggjar og verandi verkætlanir.

Víst verður á, at møguleiki eisini er hjá vinnuni at søkja um stuðul til setan av vinnugranskara innanfyri omanfyrinevndu økir við fígging upp til 50%<sup>14</sup>.

Um tørvur er á at orða hugskot til ítøkiligar verkætlanir ber til at seta seg í samband við samskiparan um hetta.

Umsóknir skulu verða samskiparanum í fiskivinnugransking í hendi í seinasta lagi **mánadagin 4. desember 2017, kl. 12:00**.

#### Meira fæst at vita:

Programm, umsóknarbløð, vegleiðingar og annað kunnandi tilfar fæst á heimasíðu okkara [www.fvg.fo](http://www.fvg.fo)

Áhugaði eru vælkomn at venda sær til Jákup Mørkøre, samskipara, við møguligum spurningum.

Fyrivarni verður tikið fyri játtan á løgtingsins fíggjarlóg fyri 2018.

Jákup Mørkøre, samskipari  
tlf.: 35 30 30  
fartel.: 55 32 48  
t-post: [jakupmo@fisk.fo](mailto:jakupmo@fisk.fo)

Umsóknir skulu sendast til:  
Fiskimálaráðið  
Samskiparin í fiskivinnugransking  
P.O.Box 347  
Yviri við Strond 15  
FO-110 Tórshavn

---

<sup>14</sup> max. 300 kkr./ár í 3 ár

# FISKIVINNUROYNDIR 2018

Fiskivinnuroyndir er játtan hjá Fiskimálaráðnum til tess at stuðla praktiskum, vinnuligum og vísindaligum royndum og kanningum, ið menna og økja um framleidnið í føroyskari fiskivinnu við atliti at lívfrøðiliga, búskaparliga og samfelagsliga burðardyggari gagnnýtslu av havtilfeinginum.

## Verkætlanir, sum stuðul kann søkjast til, eru skipaðar í trý høvuðsøki:

- Burðardyggur fiskiskapur
- Royndarveiða og virðisøking av fiski
- Búskaparlig og samfelagslig menning av fiskivinnuni og færleikamenning í øllum liðum

## Serligur dentur verður lagdur á, at:

- Vinnan tekur lut í verkætlanini
- Eginfígging, onnur fígging og samfígging er skjalfest
- Samstarv er við samstarvsfelagar í Føroyum (almennar og/ella privatar) og/ella uttanlands.
- At verkætlanin er skipað við einum stýrisbólki at fylgja við gongdini

Fyrirtekur, almennir stovnar og einstaklingar kunnu søkja um stuðul úr Fiskivinnuroyndum.

Fiskivinnuroyndir kann í hesum umfari útluta 7,2 mió. kr. komandi ár til nýggjar og verandi verkætlanir.

Víst verður á, at møguleiki eisini er hjá vinnuni at søkja um stuðul til setan av

vinnugranskara innanfyri omanfyrinevndu økir við fígging upp til 50%. (max. 300.000 kr. um árið í 3 ár).

Um tørvur er á at orða hugskot til ítækiligar verkætlanir ber til at seta seg í samband við samskiparan um hetta. Áhugaði eru eisini vælkomin at venda sær til Jákup Mørkøre, samskipara, við møguligum spurningum. Tel. 35 30 30 / fartel. 55 32 48 ella til jakupmo@fisk.fo

**Umsóknarfreistin er mánadagin 4. desember 2017, kl. 12.00.**

## Umsóknir skulu sendast til:

Fiskimálaráðið  
Samskiparin í fiskivinnugransking  
P.O.Box 347  
Yviri við Strond 15  
FO-110 Tórshavn

## Meira fæst at vita:

Programm, umsóknarbløð, vegleiðingar og annað kunnandi tilfar fæst á heimasíðu okkara [www.fvg.fo](http://www.fvg.fo)



Fiskimálaráðið

FISKIVINNU  
GRANSKING